



גאווערנאר קעטי האקול

אויף תיכף ארויסצוגעבן: 12/30/2021

**גאווערנער האקול אנאנסירט היסטארישע סומע פון נאך 240 מיליאן דאלער אין אינוועסטירונג פאר סקולס וועלכע סערווירן קינדער מיט דיסאביליטיס**

**פינאנצירונג פאר פרי-סקול און סקול קינדער ספעציעלע עדיוקעשען פראוויידערס וועט שטייגן מיט 15 פראצענט**

**גאווערנער שרייבט אויך אונטער גרויסע לעגיסלאטיווע פעקל צו באזארגן הילפס-מיטלען פאר סטודענטן מיט אומפעאיגקייטן, פאר זייערע פאמיליעס און פאר סאָושעל סערוויסעס פראוויידערס**

גאווערנער קעטי האקול האט היינט געמאלדן פלענער אריינצורעכענען א היסטארישע סומע פון נאך 240 מיליאן דאלער אין אינוועסטירונג פאר באשטעטיגטע פריוואטע שולעס וועלכע סערווירן קינדער מיט אומפעאיגקייטן אין איר אויפקומענדע 2022-2023 עקזעקיוטיוו בודזשעט. גאווערנער האקול האט אויך אונטערגעשריבן א פעקעדיזש פון לעגיסלאציע צו העכערן הילפס-מיטלען און שטיצע פאר סטודענטן מיט אומפעאיגקייטן, זייערע פאמיליעס און סאָושעל סערוויסעס פראוויידערס.

“די היסטארישע אינוועסטירונג אין סקולס וואס סערווירן סטודענטן מיט דיסאביליטיס, אינאיינעם מיט פיר בילס וואס איר שרייב אונטער אלס געזעץ, וועט פיל אויסמאכן אין די לעבנס פון סטודענטן, פאמיליעס, און סקולס אין יעדן ווינקל פון ניו יארק, “ האט גאווערנער האקול געזאגט. “דורכאויס מיין צייט אין אפיס האב איך געמאכט א פריאריטעט אויסצוהערן דער דיסאביליטי קאמיוניטי און צושטעלן די הילפס-מיטלען און שטיצע וואס זיי נויטיגן זיך אויף צו קענען בליען. מענטשן מיט דיסאביליטיס האבן מיין פארשפרעכונג: אלס אייער גאווערנער וועל איך שטענדיג שטיין ביי אייער זייט און קעמפן פאר אייך.”

נאכפאלגנדיג די 4-פראצענטיגע לעבנס-קאסט צופאסונג באשטעטיגט פאר דער 2021-2022 סקול יאר שטודיר קאסטן ראטעס, וועט דער ניו יארק סטעיט דיוויזיע פון דער בודזשעט אויטאריזירן נאך א לעבנס-קאסט צופאסונג פון 11 פראצענט פאר דער 2022-2023 סקול יאר — א העכערונג פון איבער 15 פראצענט איבער צוויי יאר. דער 2022-23 לעבנס-קאסט צופאסונג וועט העכערן פרי-סקול און סקול-עלטער ספעשעל עדיוקעשען פראוויידערס יערליכע פאָנדינג מיט איבער 240 מיליאן דאלער, און דער סטעיט וועט אולטימליך צוריקצאלן פאר סקול דיסטריקטן און קאונטיס פאר אומגעפער 60 פראצענט פון די קאסטן.

גאווערנער האקול האט אויך אונטערגעשריבן א לעגיסלאציע פעקל צו שטיצן סטודענטן מיט אומפעאיגקייטן: לעגיסלאציע (S.2911/A.1953) שטעלט אוועק אז דער אוטיזם ספעקטרום אומארדענונג ראט קאמיטע זאל צושטעלן א באריכט אויף אוטיזם אפשפירן, בילדונג, און אויססקיצירונג; לעגיסלאציע (S.6682/A.7614) באשטימט אן אומפארטייאישע פארהער אפיציר צו אדרעסירן קלאגעס איבער א געהעריגער יורדישער פראצעס פאר סטודענטן מיט אומפעאיגקייטן; לעגיסלאציע (S.1662-B/A.3523-A) מאכט דער נושא פון אויפפיר-פסיכאלאג לייסענסער אין ניו יארק אין איינקלאנג מיט

אנדערע סטעיטס; און לעגיסלאציע (S.5560-A/A.5339) באזארגט פינאנצירונג פאר פריציטיגע אינטערווענץ בילדונג פאר קליינע קינדער מיט אומפעאיגקייטן.

לעגיסלאציע (S.2911/A.1953) שטעלט אוועק אז דער אוטיזם ספעקטרום אומארדענונג ראט קאמיטע וועט איבערגעבן א באריכט אויף אוטיזם אפשפירן, בילדונג און אויססקיצירונג. דער באריכט וועט אפשאצן און איבערקוקן אורזאכן פון אוטיזם אין קינדער ווי אויך ארויסהעלפן העלטקעיר פראוויידערס און בילדונג פראפעסיאנעלן מיט אופנים וויאזוי צו בעסער העלפן די וועלכע ווערן דיאגנאזירט מיט אוטיזם.

**סענאטאר קעווין עס. פארקער האט געזאגט**, "אויב וויסן איז דער האלבער קאמף, דאן פארלירן מיר דעם קריג קעגן אוטיזם אין אונזער גרויסן סטעיט. דער אויססקיצירונג ביל איז אן ערשטע טריט אין צוריקדרייען דער רעדל. איך שטאלציר מיך צו האבן אויסגעשריבן דעם וויכטיגן געזעץ צו פאדערן פון דעם אוטיזם ספעקטרום אומארדענונג ראט קאמיטע איבערצוגעבן א באריכט אויף אוטיזם אפשפירן, בילדונג, און אויססקיצירונג. דער באריכט וועט אפשאצן און איבערקוקן אורזאכן פון אוטיזם אין קינדער ווי אויך ארויסהעלפן העלטקעיר פראוויידערס און בילדונג פראפעסיאנעלן מיט אופנים וויאזוי צו בעסער העלפן די וועלכע ווערן דיאגנאזירט מיט אוטיזם. איך דאנק דער גאווערנער פאר'ן זיך מיטטיילן אין דער אונטערנעמונג צו שטיצן פאמיליעס וואס לעבן מיט אוטיזם."

**אסעמבלי-מיטגליד קאטאלינע קרוז האט געזאגט**, "אין ניו יארק סטעיט איז אוטיזם געווארן דיאגנאזירט אין באאמרוואיגנדע ראטעס זינט 1996. עס איז קלאר אז מיר דארפן אפצייכענען און נאכשפירן די צאל אוטיזם פעלער כדי צו אקוראטע באשטימען מעגליכע פאקטארן אויף די גורמים פון אוטיזם אין קינדער. דער געזעץ שאפט אז דער אוטיזם ספעקטרום אומארדענונג ראט קאמיטע וועט איבערגעבן א באריכט אויף אוטיזם אפשפירן, בילדונג און אויססקיצירונג. מיט מוזן האבן דעם וויכטיגן יסוד פאר ניו יארק סטעיט צו אידענטיפיצירן אוטיזם פארשפרייטקייט ראטעס און צו פארברייטערן אוניווערסאלע אונטערזוכונג, ווי אויך ארויסהעלפן דאקטוירים און בילדונג פראפעסיאנעלן מיט פריציטיגע אונטערזוכונגען, אינטערווענץ און באהאנדלונג. איך וויל דאנקען די אדוואקאטן און פאמיליעס פאר זייער שווערע ארבעט אויף דעם ביל, סענאטאר פארקער פאר זיין צוזאמענארבעט און, צום לעצט, גאווערנער האקול פאר'ן אונטערשרייבן דער גאר נויטיגער שטיקל לעגיסלאציע, צו פארבעסערן די לעבנס פון קינדער איבער'ן סטעיט."

לעגיסלאציע (S.6682/A.7614) שאפט א פראצעס צו תיכף באשטימען אן אומפארטייאישע פארהער אפיציר (IHO) צו פסקענען אויף קלאגעס פון געהעריגע יורדישע פראצעס אין ספעשעל עדיוקעשען אויב איז איינס נישט באשטימט געווארן אינערהאלב 196 טעג פון דאס איינגעבן א קלאגע דורך איינע פון די עלטערן. די לעגיסלאציע וועט פארזיכערן אז ספעשעל עדיוקעשען סטודענטן באקומען די סערוויסעס אין וואס זיי נויטיגן זיך — און וואס ווערן פארלאנגט לויט'ן געזעץ — אויף א צייטליכן אופן. פילע פעלער פון די סארט האבן זיך געשלעפט יארן אן קיין באשטימונג פון IHO'ס צו הערן די קלעימס; ניו יארק סיטי האט איצט א בעקלאג פון עטליכע טויזנטער אזעלכע פעלער. ניו יארק סיטי און דער סטעיט עדיוקעשען דעפארטמענט האבן לעצטנס אנגהויבן פלאנירן אויפצונעמען מער IHO'ס צו הערן די פעלער, און די לעגיסלאציע וועט ווייטער פארזיכערן אז עלטערן און סטודענטן באקומען נויטיגע סערוויסעס אן קיין אפהאלט.

**סענאטאר דזשאן סי. ליו האט געזאגט**, "ניו יארק סיטי האט בהחלט געפעלט טויזנטער סקול קינדער מיט ספעציעלע באדערפענישן וועלכע זענען נישט צוגעשטעלט געווארן פאסיגע בילדונג סערוויסעס און וועמענס פאמיליעס זענען דורכגעגאנגען אומדערטרעגליכע ביוראקראטישע און פינאנציעל נסיונות. דער NYC דעפארטמענט פון עדיוקעשען האט שוין יארן צוריקגעצויגן אויף זייער צוזאג צו פארבעסערן זייערע פראצעסן ווי אפגעמאכט מיט לעגיסלאטיווע פירער, וועלכע האבן אולטימליך געמאכט נויטיג די לעגיסלאציע. א ריזיגן דאנק אייך גאווערנער האקול פאר אונטערשרייבן דעם ביל אלס געזעץ און פאר

ריכטיג פארבעסערן די בילדונג פון קינד וועלכע זענען שוין צופיל יארן אויסגעהאנגען געווארן און קיין הילף איז די הענט פון דער NYCDOE.

**אסעמבלי-מיטגליד מייקל בענעדעטא האט געזאגט**, "איך בין דערפריידט אז גאווערנער קעטי האקול שרייבט אונטער מיין ביל וועא ערלויבט פאר סטודענטן מיט אומפעאיגקייטן אדער זייערע פאמיליע מיטגלידער איינצוגעבן א פארלאנג פאר אן אומפארטייאישע פארהער אפיציר אין ענינים וואס זענען פארבינדן מיט אידענטיפיצירן, אפשאצן אדער בילדונגס פלאצירן. אויפן איינפירן דער לעגיסלאציע וועט NYS עדיוקעשען דעפארטמענט פובליצירן רעגולאציעס דייטליך ערקלערן די פארקירצערטע צייט אפשניט אין וועלכן א פארארדענונגען וועט דערלאנגט ווערן דורך א IHO פאר עלטערן וועלכע זוכן אן פארשנעלערטע פארארדענונגען פאר פארלייכטערונג."

לעגיסלאציע (S.1662-B/A.3523-A) מאכט דאס ארויסגעבן אויפפיר-אנאליסט לייסענסער אין ניו יארק אין גלייכן מיט אנדערע סטעיטס. דער איצטיגער געזעץ ערלויבט נאר פאר אויפפיר-אנאליסטן צו באהאנדלען אוטיזם און אוטיזם ספעקטרום אומארדענונגען, אויסשליסליך. די לעגיסלאציע וועט אוועקנעמען די באגרעניצונג, צו ערלויבן פאר באהאנדלונג פון אויפפירונג-געזונטהייט אומשטענדן אויסגערעכנט אין דער דיאגנאסטישע און סטאטיסטישע האנטביכל פון גייסטישע אומארדענונגען, אדער אן ענליכן סיסטעם.

**סענאטאר דזשעימס סקאופיס האט געזאגט**, "טראצדעם וואס יעדע סטעיט ערלויבט אויפפיר-אנאליסטן צו פראקטיצירן אויף א ברייטן פארנעם זייערע פעאיגקייטן, האט אבער ניו יארק שוין פון לאנג אן איינגעצוימט די פראפעסיאנעלן, און אפגעהאלטן קינדער און פערזאנען מיט אומפעאיגקייטן פון בענעפיטן פון די איינפלוסרייכע באהאנדלונג. פאר די וועלכע זענען אנגעשטרענגט מיט אויסשטיין פארשידענע ערליי גייסטישע געזונט אדער אנטוויקלונג דיאגנאזן, וועט דער לעגיסלאציע אינגאנצן ענדערן די אומשטענדן. איך בין דאנקבאר פאר די פילע ABA'ס, פאמיליעס, און קאלעגעס וועלכע האבן געארבעט אומערמידליך צו זען דעם ביל דורכגעפירט, אריינגערעכנט מאיאריטעט פירער סטוערט-קוזינס, מאיאריטעט פירער פעאפלעס-סטאקס און סענאטאר מאניאן. צום לעצט, זענען מיר שולדיג א חוב פון דאנקבארשאפט צו גאווערנער האקול פאר שטיצן די וויכטיגע לעגיסלאציע און איר אנטשלאסנקייט צו העלפן קינדער מיט דיסאָביליטיס."

**אסעמבלי-מיטגליד קריסטאל די. פעאפלעס-סטאקס האט געזאגט**, "איך לויב גאווערנער האקול פאר אנערקענען אז עס איז שוין צייט צו אפדעיטען די צוגאנג פון אנווענדליכע אויפפיר אנאליז (ABA) אין ניו יארק סטעיט. די לעגיסלאציע פירט דער פראפעסיע פאראויס און גלייך מיט אנדערע סטעיטס אין דעם לאנד וועלכע גיבן לייסענסער פאר אויפפיר-אנאליסטן. פערזאנען וועלכע וואוינען מיט א ברייטע ריי אומשטענדן וועלן באלד קענען אויסניצן דער געלעגענהייט פון די איבערצייגטע בענעפיטן פון ABA. אין צוגאב וועט דער לעגיסלאציע העלפן מיט די שווערע מאנגל אין געלייסענסטע אויפפיר-אנאליסטן אין ניו יארק און פארזיכערן אז יעדער וואס דארף ABA וועט האבן צוטריט צו דער נויטיגער פראקטיק."

לעגיסלאציע (S.5560-A/A.5339) באזארגט פינאנצירונג פאר פריצייטיגע אינטערווענץ בילדונג פאר קליינע קינדער מיט אומפעאיגקייטן. עס פארגלעטיגט דעם סיסטעם פאר אויסטיילן פינאנצירונג צו מוניציפאליטעטן, און ערמעגליכט פאר מער פריצייטיגע אינטערווענץ סערוויסעס צו ווערן באזארגט פאר קינדער.

**סענאטאר עליידזשע רייכלין-מעלניק האט געזאגט**, "איך בין זייער דאנקבאר פאר גאווערנער האקול פאר אונטערשרייבן דעם קריטישן ביל וואס איז א געווינס פאר פאמיליעס און קינדער, פאר פריצייטיגע אינטערווענץ באזארגער, און פאר שטייער-צאלער. דורך שאפן א פריצייטיגע אינטערווענץ געדעקטע לעבנס אפשצונג און פארלאנגט אינשורענס קאמפאניס צו פאראויס-פינאנצירן אן אקאונט פאר El

סערוויסעס וועט דער נייער געזעץ פארזיכערן אז פיצלעך און קליינע קינדער באקומען די באהאנדלונגען אין וואס זיי נויטיגן זיך צו לערנען און וואקסן ווי פריער, און וועט שפארן מיליאנען דאלארען פאר ניו יארק שטייער-צאלער. ”

**אסעמבלי-מיטגליד איימי אר. פאולין האט געזאגט,** ”דער נייער געזעץ איז א ריזיגע טריט פאראויס אין רעפארמירן און פארשטערקערן דעם סטעיט'ס פריצייטיגע אינטערווענץ פראגראם כדי אז מער קינדער קענען באקומען די הילף אין וואס זיי נויטיגן זיך, ווען זיי נויטיגן זיך דערין. עס וועט פארזיכערן אז קאמערציעלע געזונטהייט אינשורער וועלן ביישטייערן זייער יושר'דיגע חלק צו דעם פריצייטיגע אינטערווענץ פראגראם און וועט פארזיכערן גוטע אפוטרופוס'שאפט פון סטעיט און ארטיגע שטייער דאלארען. איך וויל דאנקען גאווערנער האקול פאר איר פירערשאפט אויף דעם נושא און פאר אונטערשרייבן לעגיסלאציע וואס וועט ערמעגליכן פאר פריצייטיגע אינטערווענץ פראָוויידערס צו פאקוסירן אויף די קריטיש-וויכטיגע סערוויסעס וואס זיי שטעלן צו פאר קינדער און פאמיליעס. ”

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418